

"നികുതി വെട്ടിപ്പ് തടയുന്നതിനുള്ള കർമ്മ പദ്ധതി"

5 (*305) ശ്രീ. ലൂഡി ലൂയിസ്:

ശ്രീ. സണ്ണി ജോസഫ്:

ശ്രീ. വർക്കല കഹാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) നികുതിവെട്ടിപ്പ് തടയുന്നതിന് എന്തെല്ലാം കർമ്മപദ്ധതി ആവിഷ്കരിച്ചിട്ടുണ്ട്,

(ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നത്,

(സി) ഇത് നടപ്പാക്കാൻ ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) നികുതി വെട്ടിപ്പ് തടയുന്നതിനായി വിവിധ വകുപ്പുകൾ സ്വീകരിച്ചു വരുന്ന നടപടികൾ ചുവടെ പറയുന്നു:

(1) വാണിജ്യ നികുതി വകുപ്പ്:

റിട്ടേൺ സൂട്ടിനി കാര്യക്ഷമവും ഫലപ്രദവുമാക്കുന്നതിനായി കേന്ദ്രീകൃതമായ Datamining Cell-ന്റെ പ്രവർത്തനം വിപുലീകരിച്ചു. ഇവർ എല്ലാ ജില്ലകളിലെയും Selected files Scrutiny-ക്ക് വിധേയമാക്കുകയും ആയതിൽ പ്രഥമദൃഷ്ട്യാ കഴപ്പങ്ങൾ കണ്ടെത്തുന്ന കേസുകൾ നികുതി നിർണ്ണയത്തിനും വിശദമായ പരിശോധനയ്ക്കുമായി നികുതി നിർണ്ണയ അധികാരി, ഇൻലിജൻസ് വിംഗ് എന്നിവയ്ക്ക് അയച്ചുകൊടുക്കാറുണ്ട്. നികുതി വെട്ടിപ്പ് തടയുന്നതിനായി നികുതി നിർണ്ണയം ഊർജ്ജിതമാക്കി റിട്ടേൺ സൂട്ടിനി ശക്തമാക്കി. ചെക്ക്പോസ്റ്റുകളുടെ പ്രവർത്തനം കാര്യക്ഷമമാക്കുന്നതിനായി ഇൻഗ്രേറ്റഡ് ചെക്ക്പോസ്റ്റ് പരീക്ഷണാടിസ്ഥാനത്തിൽ അമരവിളയിൽ ഇതിനകം നടപ്പാക്കിയിട്ടുണ്ട്. ഇത് മറ്റ് പ്രമുഖ അതിർത്തി ചെക്ക്പോസ്റ്റുകളിൽ താമസിയാതെ നടപ്പിലാക്കുന്നതിനുള്ള നടപടികൾ സ്വീകരിച്ചുവരുന്നു. സി.സി.റ്റി.വി. ക്യാമറ സംവിധാനം എല്ലാ അതിർത്തി ചെക്ക്പോസ്റ്റുകളിലും നടപ്പിലാക്കാനുള്ള നടപടികൾ സ്വീകരിച്ചു വരുന്നു.

അന്യസംസ്ഥാനങ്ങളിൽനിന്നും കേരളത്തിനകത്തേയ്ക്കുവരുന്ന ചരക്കുകളുടെ വിശദാംശങ്ങൾ ഓൺലൈനായി ലഭ്യമാക്കുന്നതിനുള്ള നടപടി സ്വീകരിച്ചു

ഇതുപ്രകാരം സംസ്ഥാനത്തിനകത്തേയ്ക്കുവരുന്ന സാധനങ്ങൾ വ്യാപാരികൾ അവരുടെ റിട്ടേണിൽ കാണിച്ചിട്ടുണ്ടോ എന്നുള്ളത് പെട്ടെന്ന് ഒത്തുനോക്കാൻ കഴിയും. ആഡംബര നികുതി, കാർഷികാദായ നികുതി, മണിലെന്റേഴ്സ് നിയമം എന്നിവയിലുള്ള റിട്ടേണുകളും ഓൺലൈനാക്കി.

നികുതിവെട്ടിപ്പ് പ്രകടമായനുഭവപ്പെടുന്ന സെക്ടറുകളിൽ ഇന്റലിജൻസ് വിംഗ് വിശദാംശങ്ങൾ ശേഖരിച്ചശേഷം കട പരിശോധന ഉൾപ്പെടെയുള്ള നടപടികൾ സ്വീകരിച്ചുവരുന്നു. ഇന്റലിജൻസ് വിംഗിനോട് കട പരിശോധനയുമായി ബന്ധപ്പെട്ട ക്രൈം ഫയലുകൾ പെട്ടെന്ന് തീർപ്പാക്കി അസസ്സ്മെന്റ് വിംഗിന് നൽകാൻ നിർദ്ദേശം നൽകി. ട്രെയിൻ, ലക്ഷ്യനി ബസ് എന്നിവയിലൂടെയുള്ള അനധികൃത ചരക്ക് വ്യാപനം ഫലപ്രദമായി തടയുന്നതിനായി ഈ മേഖലയിൽ പരിശോധന ശക്തിപ്പെടുത്തിയിട്ടുണ്ട്. റവന്യൂ റിക്കവറിയിൽ കിടക്കുന്ന തുകകൾ കാലവിളംബം കൂടാതെ പിരിച്ചെടുക്കുന്നതിനായി ജില്ലാ കളക്ടർമാരുടെ യോഗം വിളിച്ചുചേർത്ത് നിർദ്ദേശം നൽകുകയുണ്ടായി. വകുപ്പുതല റവന്യൂ റിക്കവറി നടപടികൾ ഊർജ്ജിതപ്പെടുത്തിയിട്ടുണ്ട്. യാതൊരു നിബന്ധനയുമില്ലാതെ നൽകിയിട്ടുള്ള സർക്കാർ സ്റ്റോക്കും പിൻവലിച്ചിട്ടുണ്ട്. ഇതിനുപുറമെ നികുതി നിർണ്ണയ വ്യവസ്ഥ കാര്യക്ഷമമാക്കുന്നതിനായി ആഡിറ്റ് അസസ്സ്മെന്റ് വിംഗ് പുനഃസ്ഥാപിച്ചിട്ടുണ്ട്.

കൂടാതെ അന്യസംസ്ഥാനങ്ങളിൽ നിന്നും സ്വന്തം ആവശ്യത്തിനെന്ന പേരിൽ വിവിധ കെട്ടിട സാമഗ്രികൾ കൊണ്ടുവരുന്നതിന്റെ ദുരുപയോഗം തടയുന്നതിനും അതിന്റെ ആധികാരികത ഉറപ്പുവരുത്തുന്നതിനുമായി മുൻകൂട്ടി അനുവാദം വാങ്ങേണ്ട സംവിധാനം നടപ്പിലാക്കിയിട്ടുണ്ട്.

(2) എക്സൈസ് വകുപ്പ്:

എക്സൈസ് വകുപ്പുവഴി നൽകുന്ന എല്ലാ ലൈസൻസുകൾക്കും പെർമിറ്റുകൾക്കും മുൻകൂറായി ഫീസ്/നികുതി ഈടാക്കിയശേഷമാണ് അനുമതി നൽകുന്നത്. കെ.എസ്.ബി.സി., കൺസ്യൂമർ ഫെഡ് എന്നീ പൊതുമേഖലാ സ്ഥാപനങ്ങളുടെ കീഴിൽ പ്രവർത്തിക്കുന്ന എഫ്.എൽ.1 ഷോപ്പുകളുടെ റെന്റൽ തുക ഒഴിച്ച് മറ്റെല്ലാ ലൈസൻസ്/റെന്റൽ ഫീസുകളും മുൻകൂറായി വാങ്ങിയശേഷമാണ് ലൈസൻസുകളുടെ കാലാവധി ദീർഘിപ്പിച്ചുനൽകുന്നത്. എഫ്.എൽ.1 ഷോപ്പുകളുടെ ആകെ റെന്റൽ തുകയുടെ 50% ഓരോ വർഷത്തേയ്ക്കും ലൈസൻസ് നൽകുന്ന സമയത്തും ബാക്കി 50% എട്ട് തുല്യ ഗഡുക്കളായി ജൂലൈ മുതൽ ഫെബ്രുവരി വരെയും ഒടുക്കിവരുന്നു.

എക്സൈസ് റവന്യൂ ചോർന്നുപോകാൻ സാധ്യതയുള്ള വ്യാജമദ്യ വിൽപന, അയൽ സംസ്ഥാനങ്ങളിൽനിന്നുള്ള അനധികൃത സ്പിരിറ്റ് കടത്ത് എന്നിവ തടയുന്നതിന് കർശന നടപടികൾ സ്വീകരിക്കുന്നു. അതിർത്തി പ്രദേശങ്ങളിൽ കൂടുതൽ പട്രോളിംഗ് നടത്തിവരികയുമാണ്. അതിർത്തി പ്രദേശങ്ങളിൽ ബോർഡർ പട്രോളിംഗ് യൂണിറ്റുകൾ 24 മണിക്കൂറും വാഹന പരിശോധന നടത്തുന്നുണ്ട്. എക്സൈസ് കമ്മീഷണറുടെ പ്രത്യേക സ്റ്റാഫുകളും എക്സൈസ് ഇൻ്റലിജൻസ് വിഭാഗവും അതിർത്തി പ്രദേശത്ത് പ്രത്യേക പരിശോധനകൾ നടത്തിവരുന്നുണ്ട്. ചെക്ക്പോസ്റ്റുകൾ മറികടന്ന് പുതിയ വഴികളിലൂടെ സ്പിരിറ്റ് കള്ളക്കടത്ത് നടത്തുവാൻ സാധ്യതയുള്ള റോഡുകളിൽ വാഹന പരിശോധന കർശനമാക്കിയിട്ടുള്ളതും ദേശീയ പാതകളിൽ വാഹനപരിശോധന നടത്തി വരുന്നതുമാണ്. ഇത്തരം കർശനമായ എൻഫോഴ്സ്മെന്റ് പ്രവർത്തനത്തിലൂടെ അനധികൃത മദ്യത്തിന്റെ വിപണനം തടയുകയും തന്മൂലം നികുതി നഷ്ടം ഒഴിവാക്കുകയും ചെയ്യുന്നു. ലൈസൻസ് സ്ഥാപനങ്ങളിൽ കൃത്യമായ ഇടവേളകളിൽ പരിശോധനകൾ നടത്തുകയും സാമ്പിളുകൾ ശേഖരിച്ച് രാസപരിശോധനയ്ക്ക് വിധേയമാക്കുകയും ചെയ്യുന്നു. ഈ നടപടികൾമൂലം ലൈസൻസ് സ്ഥാപനങ്ങളിൽ അനധികൃത മദ്യം വിൽക്കുന്നില്ല എന്ന് ഉറപ്പ് വരുത്തുകയും തന്മൂലം നികുതി ചോർച്ച ഒഴിവാക്കാനും കഴിയുന്നുണ്ട്.

(3) ഗതാഗത വകുപ്പ്:

നികുതി വെട്ടിപ്പ് തടയുന്നതിനായി ആധുനിക സോഫ്റ്റ്‌വെയറാണ് വകുപ്പിൽ ഉപയോഗിക്കുന്നത്. വാഹനങ്ങളുടെ സീറ്റിംഗ് കപ്പാസിറ്റി കുറച്ചുകാണിച്ചുള്ള നികുതി വെട്ടിപ്പ് തടയുന്നതിനായി വാഹന പരിശോധന കർശനമാക്കിയിട്ടുണ്ട്. പർച്ചേസ് വാല്യു കുറച്ച് കാണിച്ചുള്ള തട്ടിപ്പിനെതിരെ മോട്ടോർ വാഹന വകുപ്പിന്റെ ആഭ്യന്തര പരിശോധനാ വിഭാഗം ശക്തിപ്പെടുത്തിയിട്ടുണ്ട്. ചെക്ക് പോസ്റ്റുകളിലും പരിശോധന കർശനമാക്കിയിട്ടുണ്ട്. മാത്രമല്ല, നികുതി കുടിശ്ശികയുള്ള പരമാവധി വാഹനങ്ങൾക്കെതിരെ റവന്യൂ റിക്കവറി നടപടികൾ സ്വീകരിച്ചുവരുന്നു. വകുപ്പിലെ ഓഫീസുകളിൽ എല്ലാ ബുധനാഴ്ചകളും നികുതി പിരിവ് പ്രവർത്തനത്തിന് മാത്രമായി വേർതിരിച്ച് ഡിമാന്റ് നോട്ടീസുകൾ അയയ്ക്കുക, റവന്യൂ റിക്കവറി നടപടികൾ എടുക്കുക, നികുതി അടയ്ക്കാതെ റോഡിൽ ഉപയോഗിക്കുന്ന വാഹനങ്ങൾ പിടിച്ച് എടുക്കുക തുടങ്ങിയ ജോലികൾ ചെയ്തുവരുന്നുണ്ട്.

(ബി) നികുതി വെട്ടിപ്പ് പൂർണ്ണമായി തടഞ്ഞുകൊണ്ട് സാമ്പത്തിക വിഭവ സമാഹരണം പരമാവധി ഉയർത്തുകയും അതിലൂടെ സംസ്ഥാന സർക്കാരിന്റെ വികസന ക്ഷേമപ്രവർത്തനങ്ങൾ കൂടുതൽ വിപുലീകരിക്കുകയും ചെയ്യുക എന്ന്താണ് ഉദ്ദേശ്യലക്ഷ്യങ്ങൾ.

(സി) ഭരണ തലത്തിൽ സ്വീകരിച്ച നടപടികൾ ചോദ്യം (എ)-യുടെ മറുപടിയിൽ വിശദീകരിച്ചിട്ടുണ്ട്.

വിവാഹ ധനസഹായം

6 (*306) ശ്രീമതി ജമീലാ പ്രകാശം : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികളുടെയും അനുബന്ധ തൊഴിലാളികളുടെയും പെൺമക്കൾക്ക് വിവാഹ ധനസഹായത്തിന് അപേക്ഷിക്കേണ്ട മാനദണ്ഡങ്ങൾ പുതുക്കി നിശ്ചയിച്ചുകൊണ്ടുള്ള സർക്കുലർ മത്സ്യത്തൊഴിലാളി ക്ഷേമനിധി ബോർഡ് 28-7-2015-ൽ പുറപ്പെടുവിച്ചിരുന്നോ;

(ബി) ഉണ്ടെങ്കിൽ പുതുക്കിയ സർക്കുലർ പ്രകാരമുള്ള മാനദണ്ഡങ്ങളും മുമ്പ് ഉണ്ടായിരുന്ന മാനദണ്ഡങ്ങളും തമ്മിലുള്ള വ്യത്യാസം എന്തെന്ന് വ്യക്തമാക്കാമോ;

(സി) പുതിയ സർക്കുലർ പ്രകാരമുള്ള മാനദണ്ഡങ്ങൾ മത്സ്യത്തൊഴിലാളികൾക്ക് വിവാഹ ധനസഹായത്തിന് തക്ക സമയത്ത് അപേക്ഷിക്കാൻ ബുദ്ധിമുട്ട് ഉണ്ടാക്കുന്നു എന്ന വസ്തുത കണക്കിലെടുത്ത് അത് പിൻവലിക്കാൻ ആവശ്യമായ നിർദ്ദേശം മത്സ്യത്തൊഴിലാളി ക്ഷേമനിധി ബോർഡിന് നൽകാൻ തയ്യാറാകുമോ?

മത്സ്യബന്ധനവും തുറമുഖവും എക്സൈസും വകുപ്പുമന്ത്രി (ശ്രീ. കെ. ബാബു) :

(എ) പുറപ്പെടുവിച്ചിട്ടുണ്ട്.

(ബി) നിലവിലുള്ള മാനദണ്ഡം

വിവാഹം നിശ്ചയിച്ചു എന്ന് തെളിയിക്കുന്ന സംഘടനകളുടെയോ, സ്ഥാപനങ്ങളുടെയോ, ഭാരവാഹികളിൽനിന്ന് ലഭിച്ച സർട്ടിഫിക്കറ്റ് അസ്സലും കൂടെ വിവാഹ ക്ഷണക്കത്തും സമർപ്പിക്കുന്നു.

ഭേദഗതി വരുത്തിയ മാനദണ്ഡം

വിവാഹം നിശ്ചയിച്ചു എന്ന് തെളിയിക്കുന്ന മതസംഘടനകളുടെയോ, സ്ഥാപനങ്ങളുടെയോ, ഭാരവാഹികളിൽനിന്ന് ലഭിച്ച സർട്ടിഫിക്കറ്റിന്റെ അസ്സലും/ വിവാഹം രജിസ്റ്റർ ചെയ്തു എന്ന് തെളിയിക്കുന്നതിലേയ്ക്കായി കോർപ്പറേഷൻ/